



## Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: [kercem.lc@gov.mt](mailto:kercem.lc@gov.mt) website: [www.kercem.gozo.com](http://www.kercem.gozo.com)

---

Minuti tal-Laqqgħa Nru 010 li nżammet nhar il-Ġimgħa, 25 ta' Marzu 2011 fid-9.00 ta' filgħodu fl-Uffiċċju Amministrattiv tal-Kunsill Lokali Ta' Kerċem.

Preżenti:	Alfred Stellini Joseph Mizzi Maria Stellini Louis Cassar Joe Grima	Chairperson Kumitat Amministrattiv Membru Kumitat Amministrattiv Membru Kumitat Amministrattiv Membru Kumitat Amministrattiv Sindku
	Marianne Sagona	Segretarju Eżekuttiv
	Lawrence Attard	Kuntrattur tat-triq t'Għar Ilma
Assenti:	Carmen Bellamy	Membru Kumitat Amministrattiv

### 1 Talba:

Iċ-Chairperson qal it-talba u ta bidu għal-laqqgħa. Hawnhekk is-Sindku ta l-kondoljanzi lill-membru tal-Kumitat is-Sinjura Maria Stellini għat-telfa ta' Ġamri Stellini, missier ir-raġel tagħha.

### 2 Minuti:

Ġew moqrija l-minuti ta' l-añħar laqqgħa u wara konsiderazzjoni, dawn ġew approvati u ffirmati miċ-Chairperson u s-Segretarju Eżekuttiv.

### 3 Korrispondenza

Peress li l-korrispondenza kollha ntbagħtet bil-posta elettronika, din għaddiet bħala moqrija.

### 4 European Destination of Excellence

Iċ-Chairperson qal li għandu jitkañħal il-ħajt ta' mas-Sur Emanuel Mizzi bejn Sqaq Xirfi u Triq l-Avukat Anton Calleja sabiex ikun pulit minħabba ż-żjara tar-rappreżentanti tal-EDEN. Is-Sindku qal li dan il-ħajt kien hem mil-ħsieb li jinkesa bis-sejjeñ u kieku jiġi isbañ. Iċ-Chairperson qal li hu diġa ña stima ta' dan ix-xogħol. L-istima hija ta' Eur500. Ġie deciz li jsir.

Hawnhekk, iċ-Chairperson qal li hemm bżonn ta' tindifa tajba fit-toroq ta' Santa Lucija. Is-Sindku għandu jgħid lid-Dipartiment ta' l-Indafa Pubblika biex jiġu jnaddfu. Iċ-Chairperson qal li għall-attività ta' nhar is-6 t'April ser isir *standing buffet* fi Pjazza Santa Lucija u ser jieħu sehem il-grupp folkloristiku tat-Teatru Astra. Se jkun hemm madwar mitejn ruħ. Din l-attività qed tiġi organizzata mis-Segretarjat Parlamentari responsabbli mill-Kunsilli Lokali. Iċ-Chairperson tkellem ma' min ser jagħmel il-qagħaq ta' l-għasel u kien ġie deċiż li jingħataw żewġ qagħaqiet kull wieħed u tingħata ukoll print ta' pittura li ser issir apposta ta' l-artist Paul Stellini.

## 5 Proġett Għar Ilma

Iċ-Chairperson informa lill-membri illi l-Inġiniera tal-Enemalta għandha titla' sabiex tara fejn huma l-cables. Il-Kuntrattur Lawrence Attard qal li għada ġej il-Perit sabiex jagħmel il-livelli.

## 6 Materji Oħra

- 6.1 Iċ-Chairperson semma l-gradta ta' quddiem is-Sur Emanuel Mizzi ta' Triq Qasam San Pawl. Huwa qal li għandu jwiegħ il-gandott jew jikber il-*framing*. Is-Sindku qal li trid tingħalaq it-triq.
- 6.2 Iċ-Chairperson semma s-sinjali tat-toroq f'Santa Lucija li għandhom jinżebgħu. Is-Sindku se jkellm lil tar-Roads Department.
- 6.3 Is-Sindku semma hajt li ħiereġ 'l barra wisq fl-aktar parti dejqa ta' Triq Santa Lucija. Huwa qal li hemm bżonn li naraw x'jista' jsir fuq dan peress li hu perikoluż.
- 6.4 Iċ-Chairperson semma s-sigar tal-palm li hemm fil-*pots* fi Pjazza Santa Lucija. Huwa qal li tkellem ma' xi ħadd tal-pjanti u ftiehem miegħu illi jekk intuh il-palm, huwa jkun jista' jagħtina numru ta' pjanti minflokhom. Ġie deċiż li ser inkellmu lis-Sur Joe Portelli forsi jagħtina xi pjanti hu.
- 6.5 Iċ-Chairperson informa lill-membri illi fi Triq Bir-Rix hemm bżonn li titranġa biċċa kbira mit-triq peress li tkissret biċċa sew. Hawnhekk is-Sindku għarraf lill-membri, illi fl-aħħar laqgħa Reġjonali, is-Sindki ġew infurmati illi hemm kumpanija li ġgħib *patching* tajjeb ħafna li jiswa Eur3.50 kull xkora u x'ħin isir għandu jitwitta bir-romblu. Ġie deċiż li nippruvawh.
- 6.6 Iċ-Chairperson spjega illi l-Kumitat irċieva Eur2,500 bħala premju ta' l-Inizjattiva Lokalitajiet Indaf. Huwa qal li issa għandna nixtru l-pjanti li kienu diġa bil-ħsieb li jinxtraw u nqassmuhom f'kull residenza ġewwa Santa Lucija. Ma kienx hemm oġġezzjonijiet dwar dan. Għalhekk ġie deċiż li ssir ċerimonja żgħira, u jiġi mistieden Dr Chris Said nhar il-Ħadd 17 t'April bħala l-għeluq tal-kampanja u l-pjanti jkun jistgħu jiġu mqassma minn Dr Said stess.
- 6.7 Is-Sindku għarraf illi s-Sindki kellhom laqgħa mal-Ministru għal Għawdex fejn hija spjegat illi se toħroġ sejha oħra ta' Eko-Għawdex biex min ma ħax is-sebghin elf ewro kollha, ikun jista' japplika għal xi proġett ieħor biex

jieħu d-differenza. lċ-Chairperson ta l-idea li napplikaw sabiex isiru xi fanali f'Santa Lucija.

- 6.8 Is-Sindku qal li ser toħroġ applikazzjoni għal Measure 313. Huwa qal li dawk li għandhom il-permessi meħtieġa għall-proġett maħsub, ser ikunu qed jingħataw aktar importanza. lċ-Chairperson qal li ser jiċċekkja jekk il-Kumitati jistgħux japplikaw.
- 6.9 Is-Sur Joe Mizzi spjega illi tkellem ma' kumpanija tal-cameras u spjegawlu illi tista' teħel camera fuq il-kampnar tal-knisja ta' Santa Lucija u taqbad minn hemmhekk l-inħawi tal-Bring-in site. Hawnhekk is-Sindku għarraf illi huwa kellem lil tal-Green MT u obligahom li jagħmlu camera mal-BIS. Is-Sur Joe Mizzi ippreżenta kwotazzjoni sabiex issir il-camera ta' Pjazza Santa Lucija pero ser jingabru kwotazzjonijiet oħrajn.
- 6.10 lċ-Chairperson ippreżenta draft bħala disinn għat-tabella 'Merħba' għal Santa Lucija. Is-Sindku qal illi għandu jkun hemm l-arma tal-Kunsill fuqha iżda l-Kumitat ma jridhiex.

## 7 Kontijiet Approvati

Chq No.	Date	Paid to	Description	Amount (€)
1701	30/03/2011	Smart Signs	Sign No Heavy Vehicles for Santa Lucija	25.96
1702	30/03/2011	Francis Caruana Gozo	Xoghol ta Injam - Progett Ghar Ilma	145.89
1703	30/03/2011	George Grech	Fanal tal-Hadid	163.00
1704	30/03/2011	DDS Ltd	Gloves for workers at Ghar Ilma	18.97
1705	30/03/2011	P&J Debono Construction	Patching in Santa Lucija	2035.50
1706	30/03/2011	Road Construction	Material for Ghar Ilma Project	1009.07
1707	30/03/2011	Smart Office Supplies	Stationery for Administrative Committee (Plastic Lamination)	43.70
1712	05/04/2011	Francis Aguis	Street Sweeping Sta Lucija - March 2011	216.00

Il-laqqħa ntemmet fl-10.30am.